

## જે ગમે જગત ગુરુ દેવ જગદીશને - ૧

જે ગમે જગત ગુરુ દેવ જગદીશને,  
તે તણો ખરખરો ફોક કરવો;  
આપણો ચિંતવ્યો અર્થ કંઈ નવ સરે,  
ઊગરે એક ઉદ્ભવ ધરવો.  
જે ગમે જગત ગુરુ દેવ જગદીશને... ૧

હું કરું, હું કરું, એ જ અજ્ઞાનતા,  
શકટનો ભાર જેમ શ્વાન તાણે;  
સૃષ્ટિ મંડાણ છે સર્વ એણી પેરે,  
જોગી જોગેશ્વરા કો'ક જાણે.  
જે ગમે જગત ગુરુ દેવ જગદીશને... ૨

નીપજે નરથી તો કોઈ ના રહે દુઃખી,  
શત્રુ મારીને સૌ મિત્ર રાખે;  
રાય ને રંક કોઈ દૃષ્ટે આવે નહિ,  
ભવન પર ભવન પર છત્ર દાખે.  
જે ગમે જગત ગુરુ દેવ જગદીશને... ૩

## જે ગમે જગત ગુરુ દેવ જગદીશને - ૨

ઋતુ લતા પત્ર ફળ ફૂલ આપે યથા,  
માનવી મૂર્ખ મન વ્યર્થ શોયે;  
જેહના ભાગ્યમાં જે સમે જે લખ્યું,  
તેહને તે સમે તે જ પહોંચે.  
જે ગમે જગત ગુરુ દેવ જગદીશને... ૪

ગ્રંથ ગરબડ કરી વાત ન કરી ખરી,  
જેહને જે ગમે તેને પૂજે,  
મન કર્મ વચનથી આપ માની લહે  
સત્ય છે એ જ મન એમ સુઝે.  
જે ગમે જગત ગુરુ દેવ જગદીશને... ૫

સુખ સંસારી મિથ્યા કરી માનજો,  
કૃષ્ણ વિના બીજું સર્વ કાયું;  
જુગલ કર જોડી કરી નરસૈંયો એમ કહે,  
જન્મ પ્રતિ જન્મ હરિને જ જાયું.  
જે ગમે જગત ગુરુ દેવ જગદીશને... ૬

- ભક્ત કવિ શ્રી નરસિંહ મહેતા

## ગીત !



હીરા-માણેક-રત્ન-ખજાના, બધ્યું છે જા, અંદર ગીત !  
સૂરજ-ચંદર-ધ્રુવ ને તારા, બધ્યું છે જા, અંદર ગીત !

આપત્તિના પહાડી કિલ્લા, કંઇકને આડા આવ્યા છે,  
અટકીશ મા, ઘર બુધ્ધિ, સધ્ધર શક્તિ-સ્ત્રોત પુરંદર ગીત !

ડૂબવાનું છો હો નિર્માયું, તોય અલ્યા ! તું માટી થા !  
છોડ ઢાંકણી, ખાડા ફૂવા, નાળા છોડ, સમંદર ગીત !

એક જ થાપે આશીર્વાદે, એક જ મીટમાં ન્યાલ થઇશ,  
પરચૂરણિયા મૂક નકામા, જોગી કોક કલંદર ગીત !

શુભ-અશુભ ને સાય-જૂઠના, જગત ખેલથી ક્યાં ભાગીશ?  
કશું ન સ્પર્શે એવું ખાખી, ભગવું એક પટંતર ગીત !

ઊપડ્યો છે તો કેજાદીનો, --ને હલ્લેસાં પણ બહુ માર્યા,  
ભલા આદમી ! ક્યાં જાવું છે ? પોતીકું ક્યાંક બંદર ગીત !

ભરતી-ઓટ-તોફાનો સઘળું, અનિવાર્ય કુદરતનો ક્રમ,  
આસન તારું અડોલ રાખે, એવું જબરું લંગર ગીત !

ઝાઝાં થોથાં, ઝાઝી બુધ્ધિ, ઝાઝા વાદ વિવાદે શું?  
જડીબુટ્ટી તો આ સામે રહી, સત્ય, શિવ ને સુંદર ગીત !

મળ્યા અને મળનારા જન્મે, તસુ-તસુ પણ ચડતો જા,  
પાછો નહીં પડતો ...જોગંદર, અંતર ગીત ! નિરંતર ગીત !

- યોગેન્દ્ર વિ. ભટ્ટ